

# MKPURU DI ICHEICHE NKE OKPUKPE NDI KRAIST

Jemes 2:1-26.  
IHEOMUMU 449  
Nke Ndi okenye

**AMAOKWU IBUN'ISI:** “Onye bu onye-amam-ihe nke naghota kwa ihe n'etiti unu? Ya site n'ibi-obi oma ya gosi olu-ya nile nime idi-nwayo nke amam-ihe” (Jemes 3:13).

## I Ile Mmadu Anyan'iru

1. O buru na anyi naele mmadu anyan'iru anyi naekpeikpe n'ezighiezi, Jemes 2:1-4; Deutronomi 1:17; Matiu 22:16.
2. Otutu mgbe ndi ogbenye naabu ogaranya n'okwukwe, Jemes 2:5; Aisaia 57:15; 1Ndi-Korint 1:26-28.
3. Otutu mgbe ndi ogaranya naemegbu mmadu naekuru kwa ya gaa n'ikpe, Jemes 2:6,7; Olu Ndi-ozu 18:12.
4. Iwu nke Eze bu, “Hu onye-agbata-obi gi n'anya dika onwe-gi,” Jemes 2:8; Levitikos 19:18; Matiu 22:39; Ndi Rom 13:8, 9; Ndi Galetia 5:14.
5. O buru na anyi elee mmadu anya n'iru anyi naeme mmehie naemebi kwa Iwu Jemes 2:9.
6. Onye mebiri otu akuku nke Iwu ahụ ikpe Iwu niile ahụ amawo ya, Jemes 2:10-12; Deuteronomi 27:26; Matiu 5:19.
7. Onye naadighi egosi ebere gaanata kwa ikpe nke ebere naadighi ya , Jemes 2:13; Ilu 21:13.

## II. Okwukwe na Olu di icheiche

1. Okwukwe naenweghi olu o puru izoputa mmadu?, Jemes 2:14-16; Matiu 7:26.
2. Okwukwe nke naenweghi olu bu ihe nwuru n'onweya, Jemes 2:17-20,26.
3. Olu sooro okwukwe nke Abraham mgbe o chere Aisak dika aja, Jemes 2:21-24; Jenesis 22:1-18; Ndi Rom 4:3; Ndi Galeya 3:6; Ndi-Hibru 11:17.
4. Aguru Rehab n'onye eziumume site n'olu, naegosiputa okwukwe ya, mgbe o nabatara ndinledo ahụ. Jemes 2:25; Joshua 2:1-22; Ndi-Hibru 11:31.

## NKQWA DI ICHEICHE

### Ile Mmadu Anyan'iru

N'iweputa ozizi ahụ banyere ile mmadu anya n'iru, Jemes toro ntqala ya site n'igwa ha okwu dika “Umụ-nnam”. O buru na anyi niile bu umunna ndikom na ndinyom nime Kraist Jisos, mgbe ahụ anyi niile ra nrata. Mgbe amworo anyi site na Mmuo nke Chineke, banye n'ezinaulo nke Chineke, anyi ra nrata n'ihe o bula gbasra onodu mmadu. Otu onye puru inwe talent karja onye ozu. Anyi choputara na onye ahụ nke enyewororj talent abuo, onye ritakwara talent abuo ozu n'uru natakwara otu ekele mwuli ahụ dika onye nke ozu enyekwara talent ise onye ritakwara talent ise ozu n'uru.

Moses gwara Umụ Israel ka ha ghara ile mmadu anya n'iru n'ikpe. Ha ga anu olu onye nta na nke onye uku wee kpee ikpe ziri ezi n'etiti onye o bula na nwanna ya. Obuna nd Farisii choputara na Jisos adighi ele mmadu anya n'iru.

Jemes sirj: “Ma o buru na unu ele madu anya n'iru, o bu nmehie ka unu neme, n'ih na iwu ahu natu unu nmehie-unu n'anya dika ndi njehie. N'ih na onye o bula nke gedebe iwu ahu dum, ma o su ngongo n'otu ihe, emewo ya ka o buru onye ikpe iwu ahu nile mara” (Jemes 2:9, 10).

Ekwuru ihe banyere iwu ahu dika akwa naenweghi ebe esi dukota ya; o buru na I mebie ya n'otu ebe aga ama gi ikpe dika onye ikpe mara nime akuku ya niile. O di ka uda abu: otu uda abu naadaghi nkeoma naemebi ha niile.

### Ndi Ogbenye, ndi Ogaranya

Ọ bụrụ na inye ọgaranya oche dị elu ma nye onye ogbenye oche dị ala, I meghi nke oma. Ọ bụrụ na ebube nke Kraist na anọkwasi ogbenye ahụ nke kwere ekwe, aga emeso kwa ya na nsọpuru dika emesoworo nwanna ya bu ọgaranya nke kwere ekwe. Ileda mmadu anya n'ihia na o bu ogbenye, bu ileda onye ahụ anya nke Onyenweanyi na asopuru. Onye ka anyi bu ileda onye ahụ anya bu onye ebube na iru oma nke Chineke di n'aru ya?

Ọtutu mgbe ndi ogbenye na ndi ewedara n'ala aenwe okwukwe nwatakiri nke naeme ka ha buru ọgaranya n'ebe Chineke no. ha nwere ntukwasioji dika umuntakiri n'ebe nkea niile nke Chineke bu nke ndi ahụ afuliworo elu naeleda naya otutu mgbe.

Jisọs siri "Ọ buru na unu echighrighi bia dika umu-ntakiri, umu aghagh-aba n'ala-eze elu-igwe ma-oli" (Matiu 18:3).

### **Iwu Eze Ahu**

Chineke bu ihun'anya. Iwu nke ihun'anya ahụ ka anaakpo Iwu nke Eze. Otú onyeokaiwu juru Jisọs Iwu nke kachasi uku nime Iwu ahụ. Jisọs zara si "I gwere obi-gi dum, were kwa nkuru-obi-gi dum, were kwa uche gi dum, hu Onye-new-ayi Chineke-gi n'anya. Nka bu ihe uku na ihe mbu enyere n'iwu. Ihe nke-abua nke yiri ya bu nka, i gahu onye-aghata-obi-gi n'anya dika onwe-gi. iwu dum, na ndi amuma Chineke, nekokwasi n'ihe abua ndia enyere n'iwu" (Matiu 22:37-40).

Pọl degaara ndi Rom akwukwo, "Ihu-n'anya adigh-alu olo ojo n'ebe onye-agbata-obi ya no: ya mere ihu-n'anya bu idebezu iwu" (Ndi Rom 13:10).

Iwu nke Moses bu Iwu nke ino n'oru. Ozi oma ahụ bu Iwu nke inwere onwe. Site n'ebere nke Chineke anyi nwere onwe anyi ihu n'anya na irubeisi n'afọ ofufu. Ọ bụrụ na anyi emezue Iwu nke Eze ahụ bu ihun'anya, anyi adighi atụ egwu ikpe, n'ihia "ebere nanyara ikpe isi."

### **Igu Mmadu N'onye Ezi-omume**

Ufodu echewo na Pọl na Jemes na ekwugide onwe ha n'ozizi ha niile banyere igu mmadu n'onye eziumume. Ọ dighi ihe naemegide onwe ha na ya: otu naakwagide ibe ya. Ha naekwu okwu nye uzọ mmadu abuo.

Ndi ahụ nke Pọl naekwu ihe banyere ha kwere na eziolu ha gaagu ha na ndi eziumume n'iru Chineke na o ga-eduru kwa ha n'Eluigwe. Udi mmadu ndia di otutu nime uwa, obuna nime nzuko di ichiche, n'ubochi taa. ugbu ole ka anyi naanu mgbe ndi mmadu naasi, "Enweghim okpukpe ma o bughu Iwu nke Ola-edo ahụ"! Ha elefuru ndumodu Jisọs anya kpankpan: " Ọ buru na amugh madu site na miri na Mo-Nso o pugh iba n'ala-eze Chineke" (Jon 3:5).

Pọl naachọ ime ka ha ghotu na ewezuga omumu ohu ahụ o bu ihe anaapughi ime nye ha bu irita eluigwe n'uru. Ọ naewe omumu ohu ahụ maobu ntute nke mmuo mmadu site na Mmuo Nso ime ka mmuo ahụ nwuru anwu site na mmehie di ndu ozu.

Anyi bu ndi amuru ozu site n'okwukwe nime Obara nke mkpuchi mmehie ahụ nke Jisọs Kraist. Ọ dighi olo nke anyi puru ilu, o dighi ezi ihe nke onweanyi, nke puru imeghere anyi uzọ ibanye n'ogigaturu ahụ, ma Jisọs bu Onuzo ahụ. Mgbe anyi cheghariri, kwuputa ma rapu kwa mmehie niile anyi wee chigharikute Jisọs site n'obi anyi niile, mgbe ahụ okwukwe naemeghe onuzo anyi ewee banye nime ogige aturu ahụ. (Lee Jon 10:9). Nke ahụ naewebta okwukwe di ndu nime obi anyi; okwukwe di ndu bu okwukwe naalu olo. okwukwe di otu ahụ adighi anodu ala naenweghi ihe o naeme mgbe anyi huru otu nwanna nwoke maobu nwanyi nke naenweghi iheoriri n'ubochi, kama o naeme ihe banyere ya. Nke ahụ naedurute anyi n'otu ndi ahụ nke Jemes naekwu okwu banyere ha: ndi ahụ naasi na ha nwere okwukwe ma ha adighi eme ihe o bua iji nyere ndi no na mkpa aka. Jemes siri na okwukwe ha nwuru anwu. Okwukwe nwuru anwu adighi alu olo. na aghanyeghi otu okwukwe anyi gaasi na anyi nwere ra, o buru na o nweghi olo, nwanna ahu ka no kwa naenweghi iheoriri.

Okwukwe, ma o muru na o nweghi olo o bu ihe nwrur anyw, n'onwe-ya" (Jemes 2:17). Dika aru bu ihe nwuru anwu ma o nweghi mmuo, otu a ka okwukwe bu kwa ihe nwuru anwu ma o nweghi olo. Jemes siri, "Gosim okwukwe-gi ma olo-gi adigh ya, mu onwem gesite kwa n'olum gosi gi okwukwem." Ọ nwaputara na okwukwe nke naenweghi olo nwuru anwu.

### **Ihe nlere anya di ichiche**

Pọl na Jemes jiri Abraham mee ihe nlere anya. Pọl kwuru ihe edere na Jenesis 15:6, ebe Okwu Chineke naagwa anyị na Abraham kwere na Chineke O wee gua nke ahụ n'ezị omume nye ya. Jemes gosiri anyị otú okwukwe Abraham si bụrụ okwukwe dị ndụ wee luputa ọlụ dị icheiche mgbe o chere Aisak dika àjà n'ebe ichụ àjà. Ọ bụ okwukwe nke egosiputara site n'ọlụ.

Rehab kwenyere ihe ọ n'ụrụ banyere ọlụ uku niile nke Chineke Israel wee nabata ndị nledo ahụ n'udo. O ji nke a zobe ha pụọ n'ebe ndịiro ahụ nọ mgbe ha naachoghari ha nime ulo ya wee were eriri uhie weda ha site n'elu mgbidi. akpabatara ya n'etiti ndị Israel n'ihị okwukwe o nwere na Chineke nke Israel na omume ahụ nke o mere site n'ichebe ndi nledo ahụ.

Okwu Chineke naagwa anyi: “Noa, mgbe Chineke dusiri ya ọdụ banyere ihe akāhugh anya rue oge ahu, ebe ọ turu egwu Chineke, ọ bu okwukwe ka o ji dozie ugbo izoputa èzí-na-ulo-Ya; o site-kwa-ra na nka ma uwa ikpe, we ghọ onye-nketa nke ezi-omume ahu nke di n'uzọ okukwe” (Ndi Hibu 11:7).

Ihe ndia niile na egosi anyi nke ọma na nkowa Pọl banyere ozizi nke igu mmadu n'onye eziumume site n'okwukwe na nkuzi nke Jemes banyere ozizi nke igu mmadu n'onye eziumume nke anwaputara site n'ọlụ naakwagide onwe ha. Ha nọ ná nkwekorita zuru okè.

Chineke naesite n'okwukwe guo onye mmehie n'onye eziumume, mgbe ahụ anaeme ka okwukwe ahụ puta ihè nye ụwa site n'okwu na ọlụ niile ya.

### **AJỤJỤ DỊ ICHEICHE**

1. Kowaa ihe mere o ji bụrụ ihe ọjọọ bụ ile mmadu anya n'iru.
2. Gini na edebe umu mmadu ino n'otu onodu?
3. Gini bu Iwe Eze ahụ?
4. Gini mere o ji bụrụ ihe ọjọọ inye ọgaranya oche kachasi mma ma nye ogbenye oche di ala?
5. Olee otu esi agu anyi na ndi ezi omume n'iru Chineke?
6. Kowaa otu nkowa Pọl na Jemes banyere igu mmadu n'onye eziumume si kwekorita?
7. O bu iwu ole ka mmadu ga emebi nime Iwu ahụ tupu ọ bụrụ onye ikpe amara na ha niile?
8. Olee otu Abraham si gosiputa okwukwe ya nime Chineke?
9. Olee otu mmadu gaesi buri ọgaranya n'ebe Chineke no?